

Conversion in Regular Temporary
Establishment:- Shri Sunil. A.
Shingte working under Dhom
Irrigation Division, Satara

कार्यव्ययी व रोजंदारी आस्थापनेवरील पदांचे
अस्थायी आस्थापनेवरील पदामध्ये रुपांतरण--
श्री. सुनिल आनंदराव शिंगटे, धोम पाटबंधारे
विभाग, सातारा

महाराष्ट्र शासन

जलसंपदा विभाग

शासन निर्णय क्र. रुअआ-२००७/(१५९/२००७)/आ(कामगार)

मंत्रालय, मुंबई ४०० ०३२.

दिनांक :- २८/७/२०११

पहावे :- १) शासन निर्णय सार्वजनिक बांधकाम विभाग रु.अ.आ.१५९६/२२८/

सेवा-५, दि.२४.४.२००१

२) अधीक्षक अभियंता, लाभक्षेत्र विकास प्राधिकरण, पुणे.

यांचे पत्र जा. क्र. लाक्षेविप्रा/आ- ४/८४२/१० दिनांक १८/२/२०१०.

प्रस्तावना:

अधीक्षक अभियंता, लाभक्षेत्र विकास प्राधिकरण, पुणे यांच्या नियंत्रणाखालील धोम पाटबंधारे विभाग, सातारा यांनी श्री. सुनिल आनंदराव शिंगटे यांची दि २१.६.८५ रोजी रोजंदारी आस्थापनेवर मजुर या पदावर नियुक्ती केली होती. ते दि १६.१०.८७ पासून स्वतःहून कामावर गैरहजर होते. दरम्यान त्यांनी सेवेत पुन्हा घेण्याबाबत मा. कामगार न्यायालय, सांगली येथे दावा क्र: ४८३/९० दाखल केला. सदर दावा मा. कामगार न्यायालय, सांगली येथे युएलपी क्र २३२/९० या क्रमांकाने वर्ग करण्यात आला. सदर याचिकेचा निर्णय दि ३०.६.९७ रोजी लागला असता, त्यामध्ये संबंधित कामगारांस सेवासातत्यासह मागील कोणतीही वेतन थकबाकी न देता सेवेत पुनःस्थापित करण्याचे आदेश दिले. सदर निर्णयाविरुद्ध संबंधित क्षेत्रिय कार्यालयाने रिव्हिजन अर्ज क्र २२५/९७ व श्री. शिंगटे यांनी मागील वेतनाच्या मागणी संदर्भात मा. औद्योगिक न्यायालय, कोल्हापूर येथे दावा क्र ३३३/९७ दाखल करण्यात आले होते. सदर दोन्ही दावे मा. औद्योगिक न्यायालय, सातारा येथे दावा क्र ६३/९७ व ६४/९७ अन्वये वर्ग करण्यात आले, सदर दाव्याची एकत्रित सुनावणी दि १२.१.२००० रोजी झाली अस

ता, सदर दावे खारीज करण्यात आले. सदर निर्णयाविरुद्ध संबंधित कार्यालयाने मा. उच्च न्यायालय, मुंबई येथे ४३९२/२००० दाखल केला. सदर याचिकेचा निर्णय दि २८.८.२००० रोजी लागला असता, त्यामध्ये मा. कामगार न्यायालय, सांगली तथा मा. औद्योगिक न्यायालय, यांनी दि ३०.६.९७, दि १२.१.२००० अन्वये दिलेला निर्णय कायम ठेवून श्री.शिंगटे यांना सेवेत पुनःस्थापित करण्याचा आदेश दिला मा. उच्च न्यायालयाच्या निर्णयानंतर श्री. शिंगटे यांना सेवेत पुनःस्थापित करण्यात आले असून, सेवासातत्य दिल्यामुळे त्यांना कालेलकर करारातील तरतूदीप्रमाणे मजुर या पदावर रुपांतरीत अस्थाई आस्थापनेवर घेण्याबाबतचा प्रस्ताव शासनाच्या विचाराधीन होता.

शासन निर्णय :-

श्री. सुनिल आनंदराव शिंगटे यांची दि २१.६.१९८५ पासून एका वर्षाच्या कालावधीत एकूण २४० दिवस इतकी सेवा झाली आहे. शासन निर्णय दि २४.४.२००१ मधिल तरतुदीनुसार श्री. शिंगटे यांना रुपांतरीत अस्थायी आस्थापनेवर घेण्याचा दिनांक (२१.६.९०) हा दिनांक ३१.१२.९८ पूर्वीचा आहे. त्यानुसार श्री. सुनिल आनंदराव शिंगटे यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. सुनिल आनंदराव शिंगटे	रोजंदारी	मजुर २१.६.८५	२१.६.९०	मजुर	रु ७५०-९४० (जुनी) रु.२५५०-३२०० (५ वा वेतन आयोग)

३ श्री. सुनिल आनंदराव शिंगटे यांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचार्यांच्या निदर्शनास आणावेत. तपशिलामध्ये संबंधित कर्मचार्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचार्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचार्यांची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी

आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधीत अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. सुनिल आनंदाराव शिंगटे यांना न्याय निर्णयानुसार दि. २१.६.१९९० (रु.अ.आ वर घेतल्याच्या दिनांक) पासून पुनःस्थापित करण्याच्या कालावधी पर्यंतची (दि २३.१०.२०००) वेतनाची थकबाकी अनुज्ञेय नाही. त्यापुढील कालावधीची वेतन फरकाची थकबाकी त्यांना रोखीने द्यावयाची असून ती धनादेशाद्वारे (Cheque) अदा करण्यात यावी.

६. परिच्छेद ५ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

७. तसेच श्री. शिंगटे यांची वेतन निश्चिती त्यांना रुपांतरीत अस्थायी आस्थापनेवर घेतल्याच्या दिनांका पासून करण्यात यावी. सदर कर्मचाऱ्यावर वेतनापोटी होणारा खर्च सन २०११-१२ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

८. हे आदेश शासन निर्णय, सार्वजनिक बांधकाम विभाग क्र. रुअआ १५९६/२२८/सेवा-५, दि. २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

९. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक कमांक : २०११०७२८१५३४४७००१ अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब

(अ.अ. कोदे)
शासनाचे उप सचिव

प्रत :-

वित्त विभाग (व्यय १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र - २ नागपूर
महालेखापाल, लेखा परिक्षा , महाराष्ट्र -१,मुंबई/ महाराष्ट्र-२ नागपूर
अधिक्षक अभियंता, लाभक्षेत्र विवकास प्राधिकरण, पुणे
कार्यकारी अभियंता, धोम पाटबंधारे विभाग, सातारा.
आस्थापना(कामगार) संग्रहार्थ.